

Monteneqronun XİN başçısı: "Azərbaycanla münasibətlərin inkişafında mövcud potensialdan istifadə olunmasında maraqlıyım"

Dekabrin 1-də Azərbaycan Respublikasının xarici işlər naziri Ceyhun Bayramov ATƏT-in Nazirlər Şurasının 30-cu iclası çərçivəsində Monteneqronun xarici işlər naziri Filip İvanoviç ilə görüşüb.

Xarici İşlər Nazirliyinin Mətbuat xidməti idarəsindən AZERTAC-a bildirilib ki, görüşdə iki ölkə arasında əməkdaşlığın perspektivləri, habelə regional təhlükəsizlik məsələləri müzakirə olunub.

Azərbaycan ilə Monteneqro arasında diplomatik münasibətlərin qurulmasından ötən 15 il ərzində iki ölkənin dostluq və əməkdaşlıqla əsaslanan əlaqələr qurduguunu diqqətə çatdırın nazir Ceyhun Bayramov bu istiqamətdə qarşılıqlı



səfər və təmasların, siyasi məsləhətləşmələrin intensivləşməsinin əhəmiyyətli rol oynadığını qeyd edib.

İki ölkə arasında müxtəlif sahələr, o cümlədən iqtisadi, ticarət, enerji təhlükəsizliyi, nəqliyyat, investisiyalar, turizm, təhsil, humanitar və s. istiqamətlər üzrə əməkdaşlığın daha da inki-

şafı üçün potensialın mövcud olduğu, bu istiqamətdə münasibətlərin inkişaf perspektivlərinin müzakirəsi, habelə müqavilə-hüquq bazasının genişləndirilməsi üçün siyasi məsləhətləşmələr mexanizmindən istifadənin vacibliyini vurğulanıb.

Nazir Filip İvanoviç Monteneqronun Azərbaycan ilə

münasibətlərin daha da inkişafı istiqamətdə mövcud potensialdan istifadə edilməsində maraqlı olduğunu, bu istiqamətdə qarşılıqlı dialoğun davam etdirilməsinin zəruriliyini bildirib.

Görüş zamanı, həmcinin qarşılıqlı maraq doğuran digər ikitərəfli və regional məsələlər müzakirə olunub.